

BIELARUS.

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dziela wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Pa naszych wioskach.

II.

Szto ũ nas pa wioskach śpiewajuć?

Na hetaje pytańnie kożny wiaskowy czaławiek atkaża: „Usielakija pieśni; i brydkija, i pabożnyja, i swieckija, i prostyja, i maskoŭskija, i polskija — czaho choczenie, ũsio možna znajści!“ I praŭda, jak padydziesz pad bielaruskiju wiosku wiasnoju, ũ letku ci wosieñniu, zaraz paczujesz hałas rodnej pieśni. Spiewaja jaje araty iduczy za płuham ci baranoj, śpiewajuć kabiety i dzieŭczaty iduczy ũ pola da raboty i pry rabocie i waraczajuczysia s pola da chaty, spiewajuć pastuszki pasuczy bydła... słowawam spiewajuć ũsie, chto ano maja hołas i wiasiołaść u duszy. I pieśnia ludzkaja zliwajecca tady ũ adzin ton s pieśniaju cełaj pryrody, s szumam lasoŭ i pola, s pieśniami ptuszak... I lohka, lohka robica tady na sercy, czujuczy radaść u hetych hałasach — lohka złaszcza czaławieku, szto zimku prawioŭ u wialikim horadzie, lzie možna nahledzicca i nasłuchacca ũsiaho i ũsialakaho, tolki nie swaho rodnaho, bielaruskaho.

Pieśnia — heta hołas duszy. Jak kożny czaławiek maja duszu i zmysły i atczuwaja ũsio toje, szto jaho datycza, tak sama kożny czaławiek maja radaść abo smutak, lohkaść abo ciażkaść na sercy — i hetaje atczucie, hety swoj bol ci wiasiołaść wykazwaja ũ mowie, abo wyliwaja ũ pieśni. Kali ũsio idzie dobra i szczaśliwa ũ haspadarcy, na poli, ũ chaci — to mimawoli wyrrywajecca z duszy czaławieka:

Czamu mnie nia pieć — czamu nia huzdieć, — kali u majej chatancy — paradak idzieć?

I wiasioła tahdy czaławieku i zdajecca, szto świet, ludzi, praca, życie nawet samaje stanowicca czymś lepszym jak zaŭsiody i milejszym. A kali iznoŭ nia służyć zdaroŭje, abo zdaryecca jakoje nieszczaście ũ haspadarcy, ci na poli, ci ũ chaci, ci ũ siemji nimasz zhody, tahdy scieñniecca serce i ũžo nia pieśnia, ale narakañnie i stohny wyrrywajucca z duszy czaławieka.

Każuć, szto jak ptuszku paznajuć pa hołasie, tak sama czaławieka pa pieśni. Czaławiek sumny, harotny redka kali budzie śpiewać, a kali zaśpiewaja, to ũ pieśni jaho słyzyecca płacz niadoli i žalba na swajo sumnaje życie. Czaławiek znoŭ wiasioły budzie śpiewać i śpiewać biez kanca i ũ noci jaho lażyć niejkaści swaboda, jasnaść — lohkaść i pryjemnaść. Bywajuć jeszcze i takije, szto zusim nia śpiewajuć ni wiesialacca; hetkich nazywajuć adludkami moža dziela taho, szto ich — wielmi mała.

Jakija pieśni najbolsz słyzyecca u nas na Bielarusi? Ci wiasiołyja, udatyja, bojkija ci moža bolsz sumnyja i biazdolnyja? Na heta atkaz zdajecca lohki: Najbolsz czuwać u pieśni naszaho sielainina notu sumnuju, malodyju nudy, słowy ciazkaj doli i jenk pakryŭdżanaj padniawolnaj istoty. I nia dziwa — 3 stalećcia ciazkaho życia adbilisia na duszy bielarusa. Nia mieŭ jon swabody nacionalnaj i hramadzianskaj, nia mieŭ swabody życia palitycznaho, żyŭ siratoj pakryŭdżanaj ad swaich i czużych, dyk hetaje harotnaje życie wyrabiło ũ jom

naturu sumnuju, notu niadoli i žalby, Hetaja malodyja i charakter pieśni bielaruskaj adbiwajecca jeszcze i ciapier na tworach naszych małych paetaŭ; Jańka Kupała woś hetak pija:

*Pakul woli nie ubaczu nad rodnaj ziamloj,
Ciż by radaścijaj pieśni azwacca mahli?
I pakul budu baczyć, jak płacze brat moj,
Mnie praudziwaha szczęścia nie znać na
ziemli.*)*

Hetaj swajeju żałaśliwaj i płacuczaju pieśniaj my z daŭnych użo sływiem u naszych susiedziaŭ, palakoŭ, rasiejcaŭ i litwiñoŭ. Bo palaki majuczy razhulny szyroki charakter wyroźniwajucce swajeju bujnaju łobkaj i wiasiołaj pieśniaj, rasiejcy iznoŭ mając u swajej malodyi bolsz hruboħa, ale razam i silnaħo, mahuczaho. Z litwinami moħa najbolsz majem supolnaħo ũ smutku i tasknoci, heto moħa tamu, szto mieli adzinakawu dolu palityczuju, ale ũsiołtki pieśnia litwiñoŭ wydzielajecce swajej zwonkaścijaj, a nasza bielaruskaja najczęściej nawodzić cichi smutak i nudu.

My majem mnoħa pieśniaŭ swaich rodnych, bielaruskich, pierakazanych nam dziadami i jany pawiny być darahimi sercu naszamu jak ũsio druhoje, pierakazane nam ad pradziada. I pawiny my ich śpiewać u chacie i ũ poli, pa ũsiej Bielarusi wialikaj, jak śpiewali naszy pradziady, bo pa tym paznajuc ũsie szto my nieadronyje syny swajej baćkaŭszczyńy.

Ale ciapier zawodzicca moda asabliwie pamiż moładzi śpiewać pieśni czużyja, sałdackija, pryniesianyja z wajenszczyńy bielaruskimi chłopcami. Moładzi naszaj zdajecca, szto czužoja—lepszaja i achwotnie zarakajecca jana swajej „prostaj“ pieśni dy zamienisja jaje rasiejkaj.

Bratoczki, nia jdziem za takoj modaj, bo jana brydkaja, a śpiewajmo swaje rodnyja pieśni, katoryja i szmat ch raszejszyja i pawinny być milejszyja, bo janyż naszy rodnyja i wyrażajecca ũ ich ũsio naszaje, s czym my zżylisia ad wiekoŭ ad pradziadaŭ. Dyk nie zabywajmosia ich, śpiewajmo pra rodny kraj nasz Bielaruś, śpiewajmo pra swajo żyćcio ha-rotnaja smutnaja, śpiewajmo i ũ czasie wiasioła! Nichaj czutna budzie usim, szto żywie Bielaruś. Śpiewaj, moładzi bielaruskaja, ty nadzieja naszaj buduczyny, śpiewaj czystym sercem i świetłaju duszoju wyścierahajuczysia tolki biazstydných pjanickich i sałdackich piesion, kab twajo śpiewańnie było Bohu

miła i ludziam pryjemno. Śpiewaj matka, nad kałyskaj twajho dziciaci, nichaj twaja pieśnia ũwalje ũ serduszka maładoje miłaść da ciabie i ũsiaħo rodnaħo. Śpiewajmo ũsie, kamu Boh miłasierny daŭ dobry hoħas, ale śpiewajmo tolki piesni pieknyja i nichaj sercy naszy uskałychnucca miłoscijaj da rodnaj pieśni, da rodnaj mowy, da rodnaj kraju maci Bielarusi.

Karol Klonowicz.

Skul ty dumka?

*Skul ty, dumka bielaruska,
Uziatasia,
Prylacieta?—
U hałoŭcy naszaj hruzka
Praniastasia
Dy zasieta.*

*Dumka nowaja dziŭnaja.
Jakoj z nas
Nichto ni znaŭ —
Bielarus, kaby ũstawaja,
Chać by raz
Jon by ũstaŭ*

*Z wiekawiecznaje niadoli
Kryŭdy toj
Dy ździekaŭ,
Kaby zliŭsia jon pawoli
Z hrumadoj
Czatalwiekaŭ,*

*Szto pracujuc, dy za pracu
Karystajuc,
Jość szczęśliwy —
U dawolstwi ũ swajej chatcy
Żyćcio majuc
Pakul żywy...*

*I praz życie jduc świedoma
Poŭny siły,
Wiery mnoħa...
Ni ktaniajucce ni komu
Lubiac miły
Kraj i Boh!..*

*Skul ty, dumka, uziatasia,
Prylacieta
U hety czas?
I u hałoŭcy zastalasia
I da dzieła
Budzisz nas...*

*Ty zradzilasja z wiakoŭ
Daŭnich dzion,
Daŭnich let...*

*) Żalejka str. 62..

*Ty paustala z muzykoŭ
Zbudzić son
Ichnich bied...*

*Z czasam postupu jdziesz,
Jak wiasnowaje,
Jak słońce —*

*Nowy dumki nam niasiesz,
Kab wiaskowaj
Kab staronce*

*Dać życia supotam siłu
Miljonam —
Bielarusam...*

*Życie rodna, kab nam było
I zakonam —
I chaŭrusam...*

*Dyk szyrysia dumka Boża
Szyrej, bolej
Miży nami*

*Budź ty ūsiohdy na staroży
Naszaj dcli
Užo wiekami!..*

Tamasz Kancawy.

Deniś.

Dziunny byŭ chłapiec hety Deniś. Moża tamu, szto nia było ū jaho ūžo ni bački ni maci, moża tamu, szto wyras jon pamiż czużyncaŭ i naciarpieŭsia ūsiaho — lażała na jaho twary i woczach niejkaści hlybokaja zaduma, niejkiś smutak, tasknota... Wościeńniu bywała siadzia jon pry aknie, abaprecca ab ścienu, pałożyc swaju hałoŭku na ruku i doŭha, doŭha siadzić jon hetak uhladajuczysia ū wakno. Ab czom jon dumaja, jakija myśli ū jaho haławie? Ci słuchaja jon zawywańnia wietru, szto jak dziki karszun kurycu — dziare strachu, tarmosić aknom i hudzić u komini? Ci ūhladajecca na doždź, katory jak siwieńki paraszok syplecca z nieba i ciarebić pa aknie?

Nastupili dni ciomnyje sumnyje; chmary, szto dańniej jak lohkija wiesiałuszki nasilił pa niebi, ciapier szczarnieli, pawišli, zhuścieli... Zaciahnuli jany ūsio nieba i hetak, szto świet wydajecca maleńkim i niejkim strasznym, bo zdajecca szto hetaja czarnata, katoraja zakryła słońca, miesiac i hwiezdaczki zaraszę laża zusim na ziemi i pryduśza saboj usio żywoja...

A Deniś apuściŭszy hałoŭku ūsio siadzić i uhladajecca na hety chmary i straszno jamu robicca, jak drŭhi raz nady-

chodzić adna na druhuju i zdajecca woś uderacca jany adna ab druhuju i zwaliŭszysia abiedźwie zahubiac ūsio czysta. I śledzić jon doždźyk, prysłuchajecca wietru buszujuczamu pa wioscy, pa drewach, dabiwajuczamusia da akna i dźwiaraj... Jamu zdajecca, szto ūwieś świet żywy, szto nieszta żywoja hetak szumić i trasie i buszuja...

A kali zima pryjdzie i pacznuć dzieci ū szkołku chadzić, dyk i Deniś pojedzia, siadzia ū kutoczku i słuchaje, szto haworyć nastajnik... A toj hawaryŭ ab ludziach, katoryja dzieś daloka za morami żywuć, hawaryŭ ab zorkach i miesiacy jasnom, ab takich krajach, dzie słońca paŭroku nie zachodzić, a paśla praz paŭroku bywaja nocz; ab mory — akijanie wialikim takim, szto jak adjedzisz na karabli na siaredzinu, dyk ni dźie i bierahu nia widać a hlyboki jon szto a strach.

Hawaryŭ a Bohu i niebie, a Panu Jezusie, szto chadziŭ kaliś na ziemi tworaczy roznyja cudy i dabro dla ludziej, ale ludzi Jaho nie paznali, zamuczyl i ukryżawali.

Hawa wŭ ab duszach pamiorszych ludziej, szto iduć da nieba, da czysca ci da piekła, kudy zasłużyć czaławiek u żyćci i na szto Boh ich asudzić pry śmierci-

Uśluchaŭsia Deniś usich hetych cudniakaŭ i serca jaho zamirało s cikawaści i żadańnia uhlodzić usio heta i pabywać tam. I pieranosiŭsia jon myślaj tam daloka za mora, da tych ludziej, szto ū cioplych krajoch żywuć, dzie zimy nikoli ni bywaja; tudy dzie zorki mirhajuć i miesiac jasny świecić; u toj czas, kali Pan Jezus pa ziemi chadziŭ i dzieciej da siabie klikaŭ, pieściŭ ich na swaje ruki braŭ...

Dumaŭ Deniś a duszach ludzkich, szto wyszli s cieła, a duszach bačkoŭ swaich, katoryja ūžo tam u niebi, dzie anieli hrajuć, dzie dobra ūsim; dzie nima nijakaj kryŭdy i niazhody, i nichto nad druhimi nia zbytkujecca... a jon tut adzin pakinuty na ziemi, zabyty, biez radni, biez swaich, nima, chtoby jaho pryhałubiŭ, pakachaŭ, skazaŭ słowa łaskawaje — i ciazka, tak ciazka rabiłosia czasam Denisiu na sercy, szto słozki paczynali pływici pa jaho chudzieńkim twary i hrudzi jak lancuhom sciskała...

— Ja tut czuży, dumaŭ jon, mianie jszcze dzicianiom prywieźli siudy apiekuny, a dzież staronka maja, dzie radnia maja? Kali pryjdzie wiasna dy leta, kali nastanuć dni jasnyje świetłyje, kali zawaruszycca usio ū przyrodzie i les i po-

la i sienażaci, zaśpiewając ptuszki swaje piesienki, jon skrucić sabie dudku — zalejku i pacznie wyhrywać pieśni na roznyje hałasy i noty, a czasam tak załaśliwa pacznie pryspiewywać, szto baby i działuczaty pastanuć dy słuchając jaho, a nikatoryja aż ślozy kułakom abcirając i ũreszei prosiac Denisia, kab pierastaŭ dawodzić ich da żalu swaimi pieśniami.

Lubili jaho ũsie tyje, szto mieli czutkuju duszu i litaściwaje serca a inszyje zdziękawalisia nad im u rozny sposab, bili i prazywali jaho.

Siadzieŭ jon bywała adzin u poli na horcy. Słonce abliwaja swaim świetam usio pole, żyta załacistaje wałnujecca ad lohkaħo pawiewu wietru, a kwietki usielakaho kolaru padymając swaje hałoŭki i kłaniajucca imi wietru, żytu i ũsim tawaryszkam. Denis niezoha nie baczyć: jon uhledajecca ũ dal, tudy dzie heny les sinieja za harami, dzie nieba stykajecca z ziamloju; tudy dzie moħa jaho staronka... I choczycca jamu palacieć tudy ptuskaj, abo chmaraju wolnaj z hetym wietram ciepłym. I zadumajecca hłyboka Denis i prasiedzić da poznaj noczy aħ pakul haspadar — apiakun prahonie jaho da chaty.

Iznoŭ nastala zima, przšli marozy, śnieh, miacielica... Ludzi paczali jeździć u les abo zaniałisia swaimi chatnimi robotami, dzieci paszli u szkołku wuczycyca roznych dziwaŭ i ũsio było jak dańniej, tolki Denisia niezoha nie zajmało ni paciahawało. Usłuchałisia ano czasom piesion wieczarnic, braŭ swaju dudku i siedziaczy u kutoczku paczynaŭ wyhrywać sumnyja malodyi i dumaŭ ab swajej staroncy, skul jaho ũziali dziecianiom...

Było heta pierad Kalady. Wieczar byŭ marozny, cichi; nieba czyrwanielo jszcze ad wiaczornaj zary, na wulicy skrypieli kalosy... Haspadary pajechali ũ miasteczka kupić sztokoleczy na kuciu i świata, Denis astałsia adzin. Doŭha siadzieŭ jon i dumaŭ u chaci, potym abułsia, adzieŭ kaħuszok, wyjszoŭ s chaty i pajszoŭ na horku, szto była kala darohi. Tam sieŭ na pni staroha dzierawa, złomanaho buraj proszłaj wosieñniu i pakładaŭ nawokał. —

Pierad im rasciłałsia białaja śnieżnaja pakryŭszaja ũwieś świet nastolnica, tam nieba jszcze czyrwanielo ad zajszoŭszaho słonce nad haławoju zory mirhali, tam dzieś daloka, daloka zwoncezyk dzilinkaŭ... I wyniaŭ Denis swaju dudku dy zajhraŭ piesniu tasknoty pa rodnym kraim...

Usio usłuchałasia u hetu pieśniu i mieśiac i zorki i drey i usia cisz wiaczernaja, tolki lahusieñki wieciarok padchopliwaŭ tuju sumnuju malodyju i nios niekudy ũ dal mo ũ kraj Denisia rodney. — Para ũžo da chaty — padumaŭ Denis i hłanuŭ na wiosku — jszcze aħni harac pasiadzu — krychu.

I siadzieŭ jon, ano niejkaja ciahac paczala im apanowywać, paczaŭ jon śnić ab kraim ab radni, a baćkoch swaich, a śniech paczaŭ ciaruszyć i przykrywać jak całunom jaho hałoŭku, pleczy, ruki i ũsiu malenku chwihuru. A sny szto raz dziŭniejszyje, szto raz jaśniejszyje niašli jaho ũ nizinny kraj, u pradwiecznu jaho baćkoŭszczynu...

Na zaŭtra znajšli jaho na horcy śpiaczaho wiecznym snom i pachawali u czużom kraim... A baby i dzieŭczaty hawaryli „pamiar nasz pieśniar, pajszoŭ Bohu spiewac“.

Jaska Rataj.

Ś-ja Maryjanna Franciszka.

Najlepszy ũzor pabożnych dziewak św. Maryjanna Franciszka, radziłasia u italskim pieknym horadzie Neapolu 1715 hadu, z niebahatych baćkoŭ. Matka jaje była wielmi pabożnaja kabietka, a baćka — skupy i bolejsz dbaŭ ab ziemskija bahactwy, czym ab niabieskija. Kali Maryjanna trochi padrasła dyk baćka przywuczał jaje da roboty, jakoj i sam zajmałsia, a jana pasłuszna i akuratna wypaŭniała jaho wolu. Nachodziła ũsiożtki czas szto dzień bywać ra inszy światy i przystupać da komunii. Baćku heta nie padabałasia i jon zadawaŭ jej roboty bolejsz czym naleźyła, adnak Maryjanna spraŭlałasia z hetaj robotaj jak najlepiej i skora, bo jak akazałsia, pamaħaŭ jej u hetym Anioł Storaħ. Na 16-ym hadu zaswatawałsia da Maryjanny bahaty kawaler, baćka wielmi byŭ hetamu rad i chacieŭ wydawać jaje, ale jana atkazała. szto postanawiła zusim achwiarawacca Panu Jezusu i stacca tercyjarkaj. Dyk baćka roznyimi sposabami starałsia adwiaści jaje ad hetaho. Pa kolki dzion nidawaŭ jeści i zapiraŭ adnu ũ kamoru, adzin że raz tak zbiŭ jaje, szto matka adabrała paranianuju i czuć żywuju. Usio heta Maryjanna znosiła spakojna i tolki tym szczyrej maliłasia, kab Boh pamoh jej wytrywać u pastanaŭleñni i zmiakczyŭ baćkawa serca. U kancy, widziaczy, szto ni jakim sposabam ni udasca adwiaści Maryjanny ad

miłości Chrystusa pazwoliu baćka jej adzieć tercyjarski habit, szto i zrabila z wialikaj radością u dzień Niepokalanaho Paczaćcia M. Boskaj, da katoraj ad dziacinstwa była wielmi pabożnaja.

Stauszysia tercyjarkaj Maryjanna tym haraczejszaj paliłasia pabożnaściami. Wypauniajuczy najściślej usie abawiazki rehuły hetaho zakonu jana i ad siabie dadawała roznyja pakuty i zaūsiody nasiła hostruju wafasianicu. Spała nia bolsz dźwioch hadzin i na éwiordym, jeła zusim mała, tolki chleb i toj pasypany pałynom. Adnak dziela hetkaj pabożności i chwawawitaści ni zanidbała i pracy. Jana tym bolejš pracawała i z hetaho żywila siabie, kolki inszych tercyjarak i rodných. Celyja dni i noczy, pry usiakaj pracy ni pakidała razmyszlać muka Chrystusa, dziela czaho niraz pakazywausia jej Pan Jezus i miała na dałonjach i nahach i ũ baku blizny rana Chrystusa, ale uprasila Boha, kab hety blizny nia byli widać na wierchu, a kab tolki bol jana czuła ũ hetých miejscach. Cnotu anielskaj czystości zachawała da śmierci ni naruszaju i miała ũ sabie takuju siłu hetaj cnoty, szto i druhije praz jaje stawalisia czystymi. Bahataja ũ roznyja cnoty i łaski Boskija, naciarpieüşzysia roznych przykrościami ad światu majuczy 77 hod ad rodu pamiorła 6 kastyrycznika 1791 hodu. Da światých zaliczyu jaje Papież Pius IX.

Piszuć da nas.

Wioska Naruszaicy Wilenskaj huberni Aszmianskaho paw. Alszanskaj wołasci. U hetaj wiosca, u paslednich czysłach kastyrycznika, zładzieja napali na waśmidziesiaci hadowuju babu, katoraja żyła na wyhanie ũ kurnaj chatca. Ulezszy, praz wakno u chatku stali jaje muczyć raznymi sposobami, kab addawała hroszy; bili jaje palenam pa piatach, kałoli szyljami, nażom wadzili pa horła, nareszcie przstawili rawalwer da zuboŭ i skazali: „konczym tabie życie, kali nia addasi hroszej“. Starucha musila przznacca, szto maje pauczwarła rubla zakruczanyja ũ suwoj pałatna, zładziei zabrałi hroszy i tym pałatnom ukrucili babu i kinuli pad łozka, a sami uciakli. Ich zławieć ni ũdałasia.

F. A.

Wioska Zawidnaja Ziembinskaj woł. Barysaŭskaha paw. Minskaj hub. Aposznimi czasami było woś jakoje niszczenaja zdarenia. Żychar hetaj wioski Palanski,

czyściu studniu byu na dnie i naliwaŭ wadu ũ cebry, hetym czasam waźmi dy czaśe izrubu z wierchu abwalila i zabiła Palanskaha na śmierć; astala ũdawka i piacióra drobnych dziećak bez haspadara.

Treba ũspomnić kolki słoŭ i ab wioscy Zawidnaj. Biednaja hetaja wioska! Haspadarka wiadziecca wielmi kiepska, haspadary nia rupiucca ũpraŭlać pola: jeszcze niekatoryja baranujuć smykami, a ziarnia ciazkaja. Na hetkaju ziarnu treba dobrých przyładaŭ, ali Zawidniancy ab hetym nia rupiucca bo wiedama, czalawiek u bidnacie jak sonny. Dziećej pasyłajuć u szkoły redka chto i to tolki na adnu zimę, abo i taho nie. Dyk praz hetki czas sztoż jano nawuczycca? Tak i żywuć bliska ũsie niewukami, dyk i hazet nihto nia czytaju, a praz toja nia wiedajuć, szto robicca na świeci, i szto treba byłob rabić dziela palapszeńnia doli. Jośe dźwie ũdawy, szto tarhujuc harelkaj.

Swoj.

Dwor Kiana Wil. hub. i paw. Rukonskaj woł. U hetym dwore pan W. Sławinski arhanizuje sielska-haspadarskaje kołca. ũžo nawet pazapisywałasia ni mała haspadaroŭ ale niekatoryje bajacca, kab nia było heta kaliś czasam i niadobra, bo każuc szto Pan uciahuje sielan u niejkija kołcy, abicaje im roznyje wyhady, a paśla kab ninakinuŭ panszczyzny. Ale miż hetymi ludźmi jośe i takie, katoryja chacielib mieć ni tolki hetaje kołca ale i swaju kołcawuju kramu, kab mieć hdzie kupić dobry tawar i pa nidarahoj canie. Hetyja ludzi śmiajucca s tych pustých haworak i ũmawlajuć haspadaram bajaźliwym, szto nikoli panszczyzny nia budzie. Kienskijsie haspadary, katoryja pazapisywany ũ kołca z wiasny hetaho hodu, dostali darma wiasnoj niekatorych nasieniaŭ i sztucznych nawozaŭ. Kołca hetaja maja ũžo przsłanyja dźwie haspadarskija przyłady: małatarniu i wiejałku (arfu) dziela karyści członkaŭ.

Wialikaja biada pa naszym wioskach u tym, szto ich ziarnia razciahnuta wuzienkami doŭhimi sznurami, katoryje, czasta bywaje, nachodziacca miż kustami swaich susiedzia. Dyk rozumiejec, tam karyści toj haspadar zusim mała abo i nijakoj ni maje. Nu ale musieć kali przydzia toj czas, u katorym budzim pierachodzić na asabniaki, bo adna wioska u naszaj wołasci ũžo czuć lipieć.

L. M.

Kaścielnyja wiedamaści.

Pieramieny u duchawienstwie.

Pa razparadžeńniu J. E. ks. Administratara miż duchawienstwam wilenskaj dyecezii stalisia takija pieramieny: ks. Jan Fordon szto nidaŭna byŭ naznaczany da kaś. św. Jana u Wilniu naznaczajecca na wikaraho da Franciszkanakaho kaścioła u Hrodnu, ks. Janowicz na probaszcza u Lipniszki; ks. J. Zimkus na wikaraho ũ Marcinkancy, ks. Jozep Poniatouški na wik. da kaś. św. Jana u Wilni; ks. Joz. Chlewinski prob. z Bielaj Waki na prob. da Zalesia na miejsca ks. A. Puncuła, katory pierawioŭsia ũ Mahileŭskuju arcydyeceziju; ks. Daminik Gajlusz wikary z Radunia na prob. u Bieluju Waku.

— **Ks. Bol. Sperski**, szto nidaŭna wyjszaŭ s turmy wyjedzie za hranicu, bo ũ Rasiei jamu ni pazwolać zajmjeć duchoŭnaho stanowiszcza.

U Akademii duchounaj.

Rektaram R-Katalickaj duchoŭnaj akademii u Pieciarburzie na miejsce zastaušzaho arcybiskupam ks. Al. Kakoŭskaho maja być naznaczany b. profesar tejža Akademii ks. Bałtruszys, a Warszaŭski prałat ks. Marceli Godleŭski budzie profesaram u hetajże Akademii.

Biskupy polskije u Ameryca.

Żywuczyje u Ameryca palaki katoliki na ũlasnaje starańnie dastali ũžo druhoha biskupa. pierszym jość J. E. ks. Pawał Rhode, żywieć u Chikago, a ciapier wyświacili na biskupa ks. Edwarda Kazłoŭskaho, katoraho naznaczyli Sufrahanam pry arcybiskupie u horadzie Milwaŭkee. Palaki dastali, bo staralisia, a kaliż Biełarusy buduć rabić padobnyje starańnia?

Nawarot Bauharyi.

Hazety sztoraz czaściej piszuć, szto ũsia Bauharyja namierajecca pryniać katalictwo.

Katalictwo u Italii.

U aposznije hody ũ Italii hłaŭnymi zahadczykami palityki byli żydy, katorych na hety stanowiszczy wybrali sacyalisty i masony. Pry nidaŭna adbyŭszychsia wybarach adzierzali wierch katoliki i żydy tyja abo byli skiniany s tych stanowiszcz jakija zajmali, abo sami atkazalisia. Jość nadzieja szto katalikom budzie lepiej.

Szto czuwać.

Wilnia. 1-ho listapada pry Wilenskaj wilicy ũ domie № 23 atkryli haradzkuju atekku.

— Kolki dzion pierad hetym adbyłsia atkryćcie i paświaczeńnie pażarnaho addziełu na Nowym horadzie.

— Pry Himnazickim zawułku atkryłsia balnica d-ra Damaszewicza z addzielami: chirurgicznym (dzie robiac aparacii) i dla kabiet ciazkich i rodziacznych.

— **Padziemnyje chody.** Kapajuczy hłubokijarawy dla ũpuskańnia trubaŭ kanalizacyjnych na placy pry katedralnym kaściele natrafili na padziemnyje chody wymurawanyje hrubym muram. Mur hety jość astatkam ścien dańniejzaho kniaziaŭskaho zamku. U kanale hetym poŭna wady, dyk buduć jaje wypampowywać, a tady možna budzie wiedać kudy wiadzie hety chod.

— **Za funt wina pa mieśiacu turmy** dastali rabotniki tawarnaj stancii u Wilni Soboleŭ i Fiedorowicz. U boczcza z winom, szto piarasyłasia maszynaj jany wykrucili dziurku i wypili 9 funtaŭ wina. Heta wykryłsia i łasuny stali prad mirawym sudzioj, katory Sobolewa, jak zacynszczyka asudziŭ na 6 miesiacaŭ turmy, a Fiedorowicza za pamahańnie— na 3-ry miesiacy. Razam znaczyć za 9 funaŭ wina dastali 9 mies. turmy.

Marcinowo Wil. hub. Troc. paw. Sielanin Nestar Nebudroŭ 17 hadowy chłopic wyciahuje s siena schawanuju tam strelbu zaczypiŭ niejaka adwiedzianym kurkam i strelba wystrelila jamu ũ hrudzi. Pamuczyszysia 2 hadziny Nebudroŭ pamior.

Świencianski paw. Wil. hub. Kala plytoŭ na rece Naroczy sielanie: C. Mackiewicz, Ant. Łazareŭ, Aleks Harelik, Mik. Zienkowiec i Raman Wojda pawadzilisia miż saboj i pabilisia, pry czym Zienkowiec uderyŭ Wojdu žaleznym kałom pa haławie, dyk i zabiŭ jaho na miejsy. Zienkowiec niekudy uciok, a ũsich druhich aryszstawali.

Minsk h. Wilenskaja sudziebnaja palata ciahnie pad sud 6-cj adwakataŭ, katoryje upraŭlajuczy dziełami niejakaj Warchamiejewaj u rozny sposab rastracili bolsz 500 tysiacz rubloŭ.

Pinsk. Minsk. hub. Niejaki pan Dimicz achwiarawaŭ horadu 5000 rubloŭ s tym, kab karystali z ich nie raniej jak praz 200 hadoŭ, bo za hety czas kapiłał wyraście na 15 miljonaŭ.

Rakou Minsk. h. Probaszcza tutejszaho ks. Karpowicza i jaho wikaraho ks.

Mosiewicza ciahnuć pad sud za toje, szto jany prymajuć (bytcym nielegalna) ũ katalictwo prawasłaŭnych.

Apteki ziemskija. U hetym tydni u Baranowiczach i Nowahrudku Minsk. hub. buduć atkryty ziemskija apteki.

Barysau Minsk. h. Abywatel p. Stabrouski umirajuczy zapisaŭ na dobraczynyje mety 30 tysiacz rubloŭ.

Kouna. Huberskaja komisija ziemiaŭstrojstwa praz minnuszaje leta asuszyla 6000 dziesiacin baŭotaŭ.

— Pa rasparadzeñni huberskaj ulaści zamknuli klub intellihietaŭ, za toje, szto tam abdywalisia zabaronianyja ihry u karty na hroszy.

Witebsk Siebiezskaje ziemstwa starajecca ũwiaści sražejszyja paradki, prađaży alkoholnych napitkaŭ, kab trudniej było ciomnym ludziom marnawać hroszy i zdaroŭje.

Dwinsk abo Dinaburh Witeb. hub. U skorym czasie u hetym horadzie zawiaduć elektrycznyje tramwai. Na heta ũžo sje plan, zaćwierdżany ministerstwam.

Pieciarburh. Rada ministraŭ zaćwierdziła prawo ab skasawañni serwitutnych pašbiszcz i lasoŭ u huberniach paŭnocna-zachodnich i paŭdniowa-zachodnich.

Warszawa. Aposznimi czasami u Warszawie szrycca posześć szkarlatyny.

Łoź. Tutaka arysztaŭali 32 żydoŭ, katoryje akaleczyli sia, dziela taho, kab nia jści ũ saŭdaty i kolki inszych asob akaleczyli s tej samaj metaj.

Nikaŭajeu. Chiersonskaj hub. U pamieszczycy Arkas ukrali brylantaŭ na 60 tysiacz rubloŭ. Pani heta zwiarnuła sia s prośbaj da syszczyka Krasoŭskaho, kab jon za 5000 rubloŭ znaszoŭ hetyje cennaści. Kr-ki atkazaŭ, szto pakul nie najdzie praŭdŭdziwaho zabiŭcy Andruszy Juszczynskaho, ad usiakaj raboty atkazujecca. Kažuć jon prakanany, szto pasadzić na ławu padsudzimych Wieru Czebierak.

Kijeu. Bejlisi apraŭdanamu sudom z usich staron prysyŭlajuć hroszy i pazdraŭleñnia. Kažuć, szto jon budzie miljanerem.

Zwał pojezdu z rejkau. U noczy z niadzieli na paniedzielak kala tawarnaj stancii u Wilni pojezd № 2 zwaliŭsia z rejak z niwiadomaj przyczyny. U hetu paru ũ pojeździe było kala 150 czaławiek, ale szczaściam usie astalisia zdarowyje, tolki nikatoryje sa strachu pamleli. Pojezd strasanuŭsia tak mocna, szto nikatoryje u wahonach pazwalawalisia z miejscaŭ. Wahony urezalisia kołami u ziemi, Rejki i szyny pałamalisia. Pakul usio panapraŭlajuć projdzie

kala tydnia, tymczasam pojezdy mohuć chadzić tolki adnymi rejkami, szto astalisia celymi; praz heta pojezdy na dźwie hadziny spoźniujecca.

Wiestki z zahranicy.

Na Bałkanach.

pamaleñku nastala ciszyna, chto wiedaje ci na doŭha. Ciapier asłabieŭszyje ad doŭhaj wajny bałkanskije hasudarstwy ũsio radziać miż saboj abo s turkami ab warunkach zhody na dalej. Umoŭa ab zhodzie miż Turcijoje i Hrecijoje ũžo padpisana. Ciapier Turcija zanialasia takimiż pierahaworami s Serbijaj. Rasieja, jak piszuć hazety, starajecca kab usie bałkanskije hasudarstwy nia wyluczajuczy i Rumynii zrabili miż saboj krepki sajuz na zaŭsiody, kab hetkim paradkam stacca za wialikim kuskom na apetyty Aŭstryi.

Baŭharcy napisali atkryty list swajemu caru Ferdynandu u katorym dakarajuć jamu, szto zhłumiŭ na wajnu szmat hroszaj, zmarnawaŭ mnoha ludziŭ, praŭliŭ reczki krywi, a ũ hetu paru zbiadnieŭ kraj ad taho, szto nia było kamu upraŭlać ziamli i za ũsio heta Baŭharyja nia tolki, szto niczoha nowaho ni dostała, ale jeszcze i swajho szmat straciła. U kancy piśma wyrazna ũzywajuć cara, kab adroksia karony.

U Ameryca.

Miż Złuczanyimi Stanami i Meksykam iszcze nie paczalasia wajna ale pałażeñnie robicca sztoraz horszaje. Prezydent meksykanski atkazaŭ, szto adrakacca ad swajho stanowiszcza ani dumaje i raspaczatuju walku budzie wiaści da kanca.

U Kitai.

Hazeta „Daily Telegraph“ pisza, szto miż Anhlizaj i Japonizaj zrobiana umoŭa ab upływach hetych hasudarstwaŭ na Kitajszczyntu. Japoncy buduć mieć upłyŭ na ũschodniuju Manholiju, paŭdniowuju Mandzuryju i ũchodniuju czaśc Czili; Anhliza — na ũsiu dalinu raki Jan-tse-ki-ang.

Śniahi u Ameryca.

U niekatorych miejskach Ameryki wupaŭ taki śnieh, szto pakryŭ ziemi bolsz jak na arszyn hrubinoj. Ruch pajezdoŭ i telehraf zadzierżany. Na mory zhinuło kolki karabloŭ biaz wieści.

Adzin karabiel astanawiusia na niahlybokim miejscey dyk bura skinula s pakladu 18 matrosaŭ.

Hibieli japonskaho karabla.

Kala miejsca Noto na wostrawie Nipon japonski wajenny karabiel „Assagiri“ uderyusia ab skału i zhinuŭ z usimi, szto na im jechali.

Usiaczyna.

Zuby i żydy u wojsku.

Jość prawo, szto kali u nowabranca nistaje niekolki zubou, dyk jaho ni biaruć u wajenszczy-
nu. Ciapier że pastanawili, szto hetaje prawa da żydow ni stasujecca, bo czasta zdaralasia, szto jany sumyśla wrywali sobie zuby, a by nia służyć.

Zaćmienie słońca u 1914 h.

Ministerstwa aświety paczało rabić pryhatawańnia da abhladu majuczaho być u nas zaćmień-
nia słońca u 1914 h.

Tyfus zwajawany.

Dwa wuczonyje francuzy daktary Wensan (Vincent) i Szantmerse (Chantemerse) naszli sposab skutecznej abarony ad tyfusu, lekarstwam hetym jościaka zimnyja wanny i pryszczepiwań-
nie, jak i wospu. U senacie francuskim paustau prajekt zahadać, kab usim sałdatam kaniecznie byu uszczepiany tyfus.

Nowyje syhnały.

S pryczyny sztoraz czastejšych katastrofau na żeleznich darohach majuć uwiaści na hetych darohach nowamodnyje syhnały. Majuć ustroić tak, szto kali dwa pojezdy uzojduć na tyja samyja rejki, dyk budzie razlahacca huk jak ad harmatniaho strelu. Heta daść možnaść mazy-
nizam u paru zastanawie pojezd.

Rabotniki u karala na abiedzie.

Anhlijski karol Jury V za szybkiju i staranuju adnowu jaho pałacu u Londynie wydau dla 500 rabocznych, szto pracawali pry hetym, spaniaty abied.

Choć adzin pryznau, szto za hetuju pracu należycca padziaka nia tolki panom inżynieram szto rabotau dahladajuć, ale hetak sama i tym szto pracujuć rukami.

Czaho ludzi nia wydumajuć.

Adzin amerykanski fabrykant prydumau kaszuli majuczaja pa 7 horsau kożyn z asobnaho kuska papiery jak tolki adzin hors czuć prypekajecca jaho možna zdzioreci i zdajecca, szto czalawiek nadzieu świeżuju kaszulu. Na druhim baku nadrukawana cikawaja apowieść Dyk nikatoryje niezakajuć pakul hors zabrudzicca i zdzirajuć ich pa kolki u dzień, kab tolki praczytać szto dalej piszycca. Dyk fabrykant hety nia może pašpieć wyrablać hety kaszuli: tak szmat ich razkuplujuć.

Zahadki.

- 72) Letam sama zimna, a zimoj druhich hreja.
73) Usiudy jaho pouna, niehto nia widzić.

Razhadki buduć u № 34.

Razhadki da № 32.

- 70) Piarščionik, abo kula.
71) Dym.

Prykazki.

Kiniż za sabój — znajdziesz prad saboj.
Ni daj ubohamu, a daj patrebnamu.

Żarty.

U akružnym sudzie.

Na ławie padsudżimych siadzić zdarawienny mužczyna, katoraho sudziać za paboj — starszy sudzia pytaja: — Chto ciabie budzie baranić? Mużyk ustaje sciskaje kulaki i każa: — Mianie baranić? Mnie nikaho nia treba da abarony, chaj chto tolki zaczepić, dyk prawuczu ja jaho i sam!

Nia pytausia.

Haradawy ubaczysz zładzieja z nowymi botami pytaja:

- Atkul ty uziau hetyje boty?
- Kupiu — atkazuje złodziej.
- A skoliż kasztujuć?
- Hetaho to ja nia pytausia?

Swaja poczta.

Panu Pr. Krasoŭskamu pad Krajskam Wysyłajuczy rukapisy banderolaj prosim adznaczać nad adresam szto heta rukapisy da droku, inaksz poczta każa daplaczywać za pierasyłku, liczuczy banderol za list.

Panu F. T. z Dudzickaj wołaści. List, katory prosicie „razasać pa ũsiej Rasiei“ nia budzie drukawacca, bo nie padpisany praŭdziwaj familijaj i nie dadziany wasz adres. Prosim pisać, szto dobroho czuwać kala was i padpisywacca dzieła wiedama radakcii praŭdziwaj familijaj, tady nadrukujem.

Panu A. Z. u Horadnie. Marki atrymali, dziakujem, prošbu spaŭniajem.

Panu Kaz. Swajaku. Twor piekny ale dla sceny trudny jeszcze pamiarkujem, moża szto wyjdzie. Kali łaska przyszlicie ciapieraszni swoj adres, bo nia wiedajem.

USIM. Chto maja krychu času i do-
braj woli nichaj pisa da nas, szto kala jaho czuwać złaszcza dobroho, Jak kala was żywuć, szto parablajuć, ab czym dumajuć?